

- ❖ குழந்தைகளுக்கு எதிரான சுரண்டல் / பாரபட்ச நடவடிக்கைகளைக் கண்டறிந்து அவைகளை நீக்க உதவி செய்ய வேண்டும்.
- ❖ குழந்தைகளுக்கு தேவையான சுகாதாரம் மற்றும் மருத்துவ வசதிகளை அந்தந்த துறைகளின் அமைப்புகள் மூலமாக ஏற்படுத்தித் தருவதை உறுதி செய்தல் வேண்டும்.
- ❖ குழந்தைகள் தொடர்பான முக்கிய முடிவுகள் எடுக்கும் போது அவர்களை கலந்தாலோசிக்க வேண்டும்.

கிராம / வட்டார அளவிலான குழந்தைகள் பாதுகாப்புக் குழுக்கள் தொடர்பு கொள்ள வேண்டிய துறைகள் :

- ◆ சுகாதாரம்
- ◆ கல்வி
- ◆ தொழிலாளர் நலன்
- ◆ வீட்டு வசதி
- ◆ நீதித்துறை
- ◆ காவல் துறை
- ◆ கிராம நிர்வாக அலுவலகம்
- ◆ கிராம ஊராட்சி நிறுவனங்கள்
- ◆ தொண்டு நிறுவனங்கள்
- ◆ உள்ளூர் சங்கங்களின் பிரதிநிதிகள்
- ◆ மாவட்ட குழந்தைகள் பாதுகாப்பு அலகு

எனவே கிராம / வட்டார அளவிலான குழந்தைகள் பாதுகாப்புக் குழுக்கள் தங்கள் கடமைகளையும், பொறுப்புகளையும் உணர்ந்து செயல்பட்டால் நிச்சயமாக அந்தந்த பகுதிகளில் வாழும் குழந்தைகளின் நலன் பாதுகாக்கப்படும் என்பதில் ஐயமில்லை.



**கிராம/வட்டார அளவிலான
குழந்தைகள் பாதுகாப்புக் குழுவின்
கடமைகள் மற்றும் பொறுப்புகள்**

கருத்துருவாக்கம்

மாநில குழந்தைகள் பாதுகாப்பு சங்கம்,

சமூக பாதுகாப்பு துறை இயக்கக வளாகம்,

எண். 300, புரசைவாக்கம் நெடுஞ்சாலை,

கெல்லீஸ், சென்னை-10. தமிழ்நாடு.

தொலைபேசி எண் : 044-2642 1358

மின் அஞ்சல் : scpstn1@gmail.com

குழந்தை பாதுகாப்பு என்றால் என்ன ?

குழந்தைகள் பாதுகாப்பு என்பது குழந்தை பிறந்த நாளிலிருந்து இளம் பருவம் அடையும் வரை அந்த குழந்தையின் குடும்ப உறவினை மேம்பட்ட நிலையில் ஏற்படுத்தி, குழந்தைகளுக்கு எதிரான தீங்கிழைத்தல், சுரண்டல், ஒதுக்குதல், குழந்தை தொழிலாளர், குழந்தை கடத்தல் ஆகிய தீமைகளிலிருந்து குழந்தைகளை பாதுகாத்தல் மற்றும் அதற்கான அரசு, அரசு சாரா சேவைகளை வகுத்து செயல்படுத்துதல் ஆகும்.

வட்டார அளவிலான குழந்தைகள் பாதுகாப்புக் குழுக்கள்

குழந்தை பாதுகாப்பு குறித்த சேவைகள் சரியாக அமல்படுத்தப்படுகின்றனவா என மேற்பார்வை / ஆய்வு செய்து, அது குறித்த பரிந்துரைகளை வழங்க, தேர்ந்தெடுக்கப்பட்ட ஊராட்சி ஒன்றிய தலைவர்களை குழுத்தலைவராக கொண்டு செயல்படும். இத்தகு வட்டார அளவிலான குழந்தைகள் பாதுகாப்புக் குழு ஒவ்வொரு ஊராட்சி ஒன்றியத்திலும் அமைக்கப்பட்டுள்ளன.

கிராம அளவிலான குழந்தைகள் பாதுகாப்புக் குழுக்கள்

குழந்தை பாதுகாப்பு குறித்த சேவைகள் சரியாக அமல்படுத்தப்படுகின்றனவா என மேற்பார்வை / ஆய்வு செய்து, அது குறித்த பரிந்துரைகளை வழங்க, தேர்ந்தெடுக்கப்பட்ட கிராம தலைவரை குழுத்தலைவராக கொண்டு செயல்படும். இத்தகு கிராம அளவிலான குழந்தைகள் பாதுகாப்புக் குழு ஒவ்வொரு கிராமத்திலும் அமைக்கப்பட்டுள்ளன.

- ❖ சமுதாயத்தில் அனைத்து தரப்பு மக்களுக்கும் குழந்தைகள் பாதுகாப்பு குறித்த விழிப்புணர்வினை ஏற்படுத்த வேண்டும்.
- ❖ அரசு மற்றும் அரசு சாரா அமைப்புகளுடன் ஒருங்கிணைந்து செயல்பட வேண்டும்.
- ❖ பாதிக்கப்பட்ட குழந்தைகளுக்கு உதவி புரிதல் மற்றும் உதவி புரிவதற்கான மையங்களை அமைத்தல் வேண்டும்.
- ❖ கிராம / வட்டார அளவில் அமைக்கப்பட்டுள்ள குழந்தைகள் பாதுகாப்புக் குழுக்களுடன் இணைந்து பணியாற்ற வேண்டும்.
- ❖ குழந்தைகள் பாதிக்கப்பட்டிருப்பது பற்றித் தெரிந்தால் சம்பந்தப்பட்ட துறைகளுக்கு புகார் அளித்தல் வேண்டும்.
- ❖ குழந்தைகளை வீட்டு வேலைக்கு வைத்துக் கொள்வதையும், கொத்தடிமையாக வைப்பதையும் அனைவரும் தவிர்க்க வேண்டும்.
- ❖ குழந்தைத் திருமணம் நடப்பது பற்றி தகவல் அறிந்தால் உடனடியாக சம்பந்தப்பட்ட துறைக்கு தகவல் அளித்து திருமணத்தை நிறுத்த வேண்டும்.
- ❖ குழந்தைகளுக்கு எதிராக பாலியல் வன்முறைகள் நடந்தால் அது பற்றி உடனடியாக புகார் அளிக்க வேண்டும்.
- ❖ குழந்தைகள் காணாமல் போனால் அவர்களை கண்டுபிடிப்பதற்கு சமூகம் உதவ வேண்டும்.
- ❖ அந்தந்த பகுதிகளில் உள்ள குழந்தைகள் தொடர்ந்து பள்ளியில் படித்து வருவதை ஊக்குவிக்க ஆக்கப்பூர்வமான நடவடிக்கைகளை எடுக்க வேண்டும்.
- ❖ பள்ளியில் இடை நிறுத்தம் செய்த மாணவ, மாணவிகளை மீண்டும் பள்ளியில் சேர்த்து கல்வியைத் தொடர உதவ வேண்டும்.
- ❖ குழந்தைகள் சமுதாயத்தில் பாதுகாப்பு உரிமை, வாழும் உரிமை, பங்கேற்பு உரிமை, வளர்ச்சிக்கான உரிமை ஆகிய உரிமைகளைப் பெற உதவ வேண்டும்.

ஒட்டுமொத்த வளர்ச்சிக்கு தேவையான அனைத்து வசதிகளையும் அந்தந்த கிராம / வட்டார அளவில் செய்து தருவதற்கு இக்குழுக்கள் வழிவகை செய்தல் வேண்டும்.

- கிராமங்களில், அந்த கிராமத்தைச் சாராத நபர்கள் நடமாடுவதைக் கண்ட உடன் அதை பற்றி உடனடியாக விசாரித்து தேவைப்பட்டால் காவல் துறைக்கு தகவல் தெரிவித்து தக்க நடவடிக்கை எடுக்க அந்தந்த குழுவின் தலைவர் / உறுப்பினர்கள் செயல்பட வேண்டும்.
- குழந்தைகள் பாதுகாப்பினை உறுதி செய்யும் வகையில் குழந்தைகள் தொடர்பான அமைப்புகள் (குழந்தைகள் நலக்குழு, இளைஞர் நீதிக்குழுமம், மாவட்ட குழந்தைகள் பாதுகாப்பு அலகு) மற்றும் துறைகள் குறித்த தொடர்பு எண்கள் அந்தந்த அலுவலகத்தில் இருப்பதை உறுதி செய்தல் வேண்டும்.

சமூகத்தின் கடமைகள் :

- ❖ மேற்குறிப்பிட்ட கடமைகளை கிராம / வட்டார அளவிலான குழந்தைகள் பாதுகாப்புக் குழுக்கள் மட்டுமல்லாது அந்தந்த பகுதிகளில் வாழும் சமூக மக்கள் அனைவரும் தங்களது பங்களிப்பை செய்தால் குழந்தைகளின் பாதுகாப்பு உறுதி செய்யப்படும்.
- ❖ கிராம / வட்டார அளவில் குழந்தைகளுக்கு எதிராக ஏற்படும் பிரச்சனைகளை சமூகத்தில் உள்ள அனைவரும் கண்டறிந்து அவைகளைக் களைய தேவையான நடவடிக்கைகளை மேற்கொள்ளல் வேண்டும்.
- ❖ கிராம / வட்டார அளவிலான குழந்தைகள் பாதுகாப்புக் குழுக்களுக்கு தேவையான தகவல்களை சமூகத்தின் உறுப்பினர்கள் தாமாகவே முன்வந்து வழங்குதல் வேண்டும்.
- ❖ குழந்தைகளுக்கு எதிரான வன்முறைகள் மற்றும் சட்டங்கள் பற்றி அறிந்து அவைகளுக்கான தீர்வைக்காண குழந்தைகள் பாதுகாப்புக் குழுக்களுக்கு உதவுதல் வேண்டும்.

குழந்தைகள் பாதுகாப்புக் குழுக்களின் அவசியம்

கிராம / ஒன்றிய / மாவட்ட / மாநில என நான்கு அடுக்கு முறை இருந்தால் தான் தமிழகத்தில் அனைத்து கிராமங்கள் முதல் பெருநகர் வரை உள்ள அனைத்து குழந்தைகள் சார்ந்த பிரச்சனைகளுக்கும் தீர்வுகண்டு அதன் மூலம் மாநில அளவில் அனைத்து குழந்தைகள் பாதுகாப்பினை உறுதி செய்ய முடியும்.

வட்டார அளவிலான குழந்தைகள் பாதுகாப்புக் குழுவின் உறுப்பினர்கள்

1.	ஊராட்சி ஒன்றிய தலைவர்	தலைவர்
2.	வட்டார வளர்ச்சி அலுவலர்	செயலாளர்
3.	மாவட்ட குழந்தைகள் பாதுகாப்பு அலுவலர்	உறுப்பினர்
4.	ஒருங்கிணைந்த குழந்தைகள் வளர்ச்சி திட்ட அலுவலர்	உறுப்பினர்
5.	உதவி தொடக்கக் கல்வி அலுவலர்	உறுப்பினர்
6.	மருத்துவ அலுவலர், ஆரம்ப சுகாதார மையம்	உறுப்பினர்
7.	மூன்று கிராம அளவிலான குழந்தை பாதுகாப்புக் குழுக்களின் தலைவர்கள்	உறுப்பினர்
8.	இரண்டு தன்னார்வ தொண்டு நிறுவனத்தின் பிரதிநிதிகள்	உறுப்பினர்
9.	சிறப்பாக செயல்படும் சுய உதவிக் குழுவிலிருந்து மூன்று பேர்	உறுப்பினர்

**கிராம அளவிலான குழந்தைகள் பாதுகாப்பு
குழுவின் உறுப்பினர்கள் :**

(i)	தேர்ந்தெடுக்கப்பட்ட கிராம பஞ்சாயத்து தலைவர்	தலைவர்
(ii)	கிராம நிர்வாக அலுவலர் (VAO)	குழு கூட்டுநர்
(iii)	மேனிலைப்பள்ளி / உயர்நிலைப்பள்ளி தலைமையாசிரியர் (அ) நடுநிலைப்பள்ளி / தொடக்கப்பள்ளி தலைமையாசிரியர் / பள்ளி ஆசிரியர்	உறுப்பினர்
(iv)	தலைமையாசிரியரால் தேர்வு செய்யப்படும் இரு பள்ளிக் குழந்தைகள்	உறுப்பினர்
(v)	மாவட்ட குழந்தை பாதுகாப்பு அலகின் உறுப்பினர்	உறுப்பினர்
(vi)	அங்கன்வாடி பணியாளர்	உறுப்பினர்
(vii)	கிராம செவிலியர்	உறுப்பினர்
(viii)	கிராமத்தில் சிறப்பாக செயல்படும் தொண்டு நிறுவன பிரதிநிதி	உறுப்பினர்
(ix)	கிராமத்தில் சிறப்பாக செயல்படும் சுய உதவிக்குழு உறுப்பினர்	உறுப்பினர்
(x)	உள்ளூர் காவல்நிலைய பிரதிநிதி (குறிப்பிட்ட காவல் நிலைய ஆய்வாளரால் தேர்ந்தெடுக்கப்படவேண்டும்)	உறுப்பினர்

**கிராம மற்றும் வட்டார அளவிலான குழந்தைகள் பாதுகாப்புக்
குழுவின் கடமைகள் மற்றும் பொறுப்புகள் :**

- குழந்தைகள் பாதுகாப்பினை உறுதி செய்வதற்காக கிராம அளவிலும், வட்டார அளவிலும் குழந்தைகள் பாதுகாப்புக் குழுக்கள் அமைக்கப்பட்டுள்ளன.
- கிராம / வட்டார அளவிலான குழந்தைகள் பாதுகாப்புக் குழுக்கள் மூன்று மாதங்களுக்கு ஒரு முறை கால தாமதமின்றி கூட்டம் நடத்திட வேண்டும்.
- கிராம / வட்டார அளவில் அவர்களுடைய அதிகார எல்லைக்குட்பட்டுள்ள பள்ளிகளில் பயிலும் குழந்தைகளின் இடை நிறுத்தம், குழந்தை தொழிலாளர், குழந்தை திருமணம்,

குழந்தை கடத்தல், போன்ற குழந்தைகள் தொடர்பான அனைத்து பிரச்சனைகள் குறித்தும் விவாதித்து அதன் தீர்வுக்கான தீர்மானங்களை நிறைவேற்றி அவற்றை களைவதற்குத் தக்க நடவடிக்கைகள் எடுக்க வேண்டும்.

- கிராம அளவில் அந்த பிரச்சனைகளுக்கு தீர்வு காண இயலாவிட்டால் அவற்றை வட்டார அளவிலான குழந்தைகள் பாதுகாப்புக் குழுவிற்கும், வட்டார அளவிலான குழுவில் அந்த பிரச்சனையை தீர்க்க இயலாவிட்டால் அவற்றை மாவட்ட குழந்தைகள் பாதுகாப்புக் குழுவிற்கும், மாவட்ட நிர்வாகத்திற்கும் தெரிவித்து தீர்வு காணப்பட வேண்டும்.
- கிராம / வட்டார அளவிலான குழந்தைகள் பாதுகாப்புக் குழுக்கள், தொண்டு நிறுவனங்கள் மற்றும் சேவை நிறுவனங்களுடன் இணைந்து அந்தந்த பகுதியில் உள்ள குழந்தைகள் பிரச்சனைகளுக்கு தீர்வு காண வேண்டும்.
- அரசால் செயல்படுத்தி வரும் குழந்தைகளுக்கான வளர்ச்சித் திட்டங்கள் மற்றும் சேவைகளை கிராம / வட்டார அளவில் இருக்கக் கூடிய அனைத்து குழந்தைகளுக்கும் கிடைக்க வழிவகை செய்ய வேண்டும்.
- குழந்தை கடத்தல், குழந்தை தொழிலாளர்களாக ஆக்குவதற்கு வெளிமாநிலங்களுக்கு குழந்தைகளை அழைத்து செல்லுதல் உள்ளிட்ட பிரச்சனைகளுக்கு தடுப்பு நடவடிக்கை எடுக்கக்கூடிய வகையில் அக்கிராம / வட்டார அளவில் அனைத்து குழந்தைகளின் கல்வி நிலை, இடை நிறுத்தம் உள்ளிட்ட அக்குழந்தைகள் தொடர்பான விஷயங்கள்/ தரவுகள் கிராம அளவில் கிராம ஊராட்சி தலைவருக்கும், வட்டார அளவில் ஒன்றிய தலைவருக்கும் முழுமையாக அறிந்து கொள்ளும் வகையில் அந்தந்த அலுவலகத்தில் இருக்கும் வண்ணம் செய்தல் வேண்டும்.
- கிராம / வட்டார அளவிலான குழந்தைகள் பாதுகாப்புக் குழுக்கள் அந்தந்த பகுதிகளில் உள்ள குழந்தைகளின்